



राज्य माहिती आयोग, महाराष्ट्र राज्य, खंडपीठ अमरावती
 माहितीचा अधिकार अधिनियम, २००५ मधील कलम १८ (१) अन्वये
 प्राप्त झालेली तक्रार
 तक्रार क्रमांक : १०४/२०१८

तक्रारकर्ता, श्री.किशोर दिनकरराव राख,
 रा.आसेगाव बाजार, ता.अकोट, जि.अकोला

विरुद्ध

जन माहिती अधिकारी तथा गटविकास अधिकारी,
 पंचायत समिती, अकोट, ता.अकोट, जि.अकोला

प्रथम अपिलीय अधिकारी तथा उपमुख्य कार्यकारी अधिकारी (पंचायत),
 जिल्हा परिषद अकोला, ता.जि.अकोला

तक्रार अर्जावरील सुनावणी दिनांक : ३०.११.२०२३

तक्रारकर्ता	:	उपस्थित
जन माहिती अधिकारी	:	उपस्थित
प्रथम अपिलीय अधिकारी	:	उपस्थित

द्वितीय अपील आदेशाचा दिनांक	आदेशानुसार केलेल्या कार्यवाहीचा दिनांक	मूळ तक्रार अर्जाचा दिनांक
३०.०६.२०१७	--	०९.१०.२०१८

तक्रारकर्ता यांनी माहितीचा अधिकार अधिनियम, २००५ च्या कलम १८(१) नुसार तक्रार क्र.१३/२०१४ दि.३०.०६.२०१७ रोजी पारित केलेल्या आदेशानुसार कार्यवाही न झाल्यामुळे आयोगाकडे तक्रार दाखल केलेली आहे. सदर तक्रारीवर दिनांक ३०.११.२०२३ रोजी सुनावणी आयोजित करण्यात आली. त्यानुसार आज रोजी सुनावणी दरम्यान तक्रारकर्ता उपस्थित आहेत. तसेच विद्यमान जन माहिती अधिकारी श्री.रुद्रकार व विद्यमान प्रथम अपिलीय अधिकारी श्री. हरिनारायणसिंग एच. परिहार हे उपस्थित आहेत.

तक्रारकर्ता यांनी माहितीचा अधिकार अधिनियम, २००५ मधील कलम १९(३) नुसार आयोगात दाखल केलेल्या द्वितीय अपील (अपील क्र.१३/२०१४) मध्ये दिनांक ३०.०६.२०१७ रोजी सुनावणी घेवून “१. तत्कालीन जन माहिती अधिकारी श्री.एस.एस.बोकडे, श्री.मनोज बोपटे, श्री.ए.डब्ल्यू.नालींदे व विद्यमान जन माहिती अधिकारी श्रीमती पद्मा चंदन यांनी कलम ७(१) चा भंग केल्यामुळे त्यांना माहिती अधिकार अधिनियम, २००५ चे कलम २०(१) नुसार प्रत्येकी रु.१०००/- (रुपये एक हजार फक्त) एवढी शास्ती करण्यात येते. २. सार्वजनिक प्राधिकरणाने अधिनियमावे कलम १९(८)(ख) नुसार अपिलार्थीस रु.५०००/- (रु.पाच हजार फक्त) एवढी नुकसान भरपाई धनादेशाव्दारे अदा करून त्याबाबतचा अनुपालन अहवाल आयोगास त्वारीत सादर करावा. ३. विद्यमान प्रथम अपिलीय अधिकारी यांनी सदर मिप्राच्छीमत नोंदणीकृत



डाकेने संबंधित जन माहिती अधिकारी यांना पाठवावी तसेच संबंधित जन माहिती अधिकारी यांचेकडून शास्तीची रक्कम त्वरीत वसुल करून माहिती अधिकार अधिनियम, २००५ च्या संबंधित लेखाशिर्षामध्ये चलानद्वारे जमा करावी व चलानच्या प्रतीसह अनुपालन अहवाल आयोगास त्वरीत सादर करावा. ” असे आदेश पारित केले होते.

सदर प्रकरणातील उपलब्ध कागदपत्रे व सुनावणी दरम्यान उत्तरवादी यांनी केलेला खुलासा व तक्रारकर्ता यांचे युक्तीवादावरून असे निर्दर्शनास येते की, द्वितीय अपील क्र. क्र.१३/२०१४ यात दि.३०.०६.२०१७ रोजी पारित केलेल्या आदेशात तत्कालीन जन माहिती अधिकारी श्री.एस.एस.बोकडे, श्री.मनोज बोपटे, श्री.ए.डब्ल्यु.नालींदे व श्रीमती पद्मा चंदन यांचेविरुद्ध कलम २० (१) नूसार प्रत्येकी रु.१०००/- इतकी शास्ती कार्यवाही तसेच सार्वजनिक प्राधिकरणाने अधिनियमाचे कलम १९(ख) नूसार रु.५०००/- इतकी नूकसान भरपाई देण्याबाबत आदेश जारी करण्यात आले होते. यात वरील आदेश पारित करतांना आसेगांव तंटा मुक्ती समितीच्या तक्रारी संबंधात गट विकास अधिकारी यांनी चौकशी अहवाल दिला त्यावर काय कार्यवाही करण्यात आली याबाबत माहिती अर्जदाराने माहिती अधिकारी यांचेकडे मागितली असता, मुख्य कार्यकारी अधिकारी यांनी कार्यवाही केली नाही आणि कार्यवाही झाली नसल्यामुळे माहिती देता आली नाही. मात्र ही बाब तत्कालीन जन माहिती अधिकारी यांनी जाहीर केली नाही तसेच अपिलकर्ता यांनी माहिती अर्जाचे अनुषंगाने ३० दिवसात पुरविली नसल्यामुळे कलम ७(१) चा भंग झाला असून कलम २०(१) नूसार शास्ती कार्यवाही करण्यात येत असल्याचे प्रस्तुत आदेशात नमूद करण्यात आलेले आहे. वरील अपिलार्थी यांनी दाखल केलेल्या तक्रार अर्जाच्या अनुषंगाने आयोगाच्या वतीने सूचना जारी करण्यात आली व दि.१२.१०.२०२३ रोजी पंचायत विभाग जिल्हा परिषद, अकोला यांचेवतीने विद्यमान उपमुख्य कार्यकारी अधिकारी श्री.परिहार यांचा खुलासा प्राप्त झाला असून यात नमूद केल्याप्रमाणे गट विकास अधिकारी, पंचायत समिती, मुर्तिजापूर यांनी दि.०७.०४.२०२१ रोजी दंडाची रक्कम व मानसिक आर्थिक त्रासाबाबतची रक्कम लाभार्थी खात्यात जमा केली असून दि.११.०१.२०२१ रोजी श्रीम.पद्मा चक्राण यांच्या वेतनातून रु.२२५०/- तसेच श्री.अनिल नालिंदे यांच्या वेतनातून रु.२२५०/- कपात करून शासन खात्यात चलानद्वारे जमा केले असल्याचे आढळून येते. तसेच तत्कालीन कनिष्ठ प्रशासन अधिकारी श्री.श्रीधर बोकडे, पंचायत समिती, बाळापूर यांचेकडून शास्ती व मानसिक त्रासाबाबतची रक्कम वसूल करण्यात आली किंवा कसे याबाबत गट विकास अधिकारी, पंचायत समिती, बाळापूर यांनी अहवाल सादर केलला नसल्यामुळे मानसिक व आर्थिक त्रासाबाबतची रक्कम उर्वरित तिघांकडून प्राप्त झाली नसल्यामुळे श्री.राख यांनी दि.१३.०७.२०१८ रोजी तक्रार दाखल केलेली आहे. यात दि.२५.०९.२०२३ रोजीच्या ऑनलाईन सुनावणी मध्ये उर्वरित तिघांकडून नूकसान भरपाईची रक्कम अप्राप्त असल्याने श्री.राख यांची मागणी प्राधिकरणासमोर ठेवण्यात आली असून संबंधीतावर शास्ती व नूकसान भरपाईची रक्कम वसूल करण्याबाबत आदेशीत करण्यात आलेले होते. त्यानुषंगाने वरील पत्रान्वये कार्यकारी अभियंता, जिल्हा परिषद, अकोला व गट विकास अधिकारी, पंचायत समिती, अकोट आणि बाळापूर यांना रक्कम वृसल रक्कम त्यांच्या सेंट्रल बँक ऑफ इंडिया शाखा – अकोट येथील खाते क्रमांक ३१६८६५५३५४, आय.एफ.एस.सी. कोड सी.बी.आय.एन.ओ.२८०७०१ यामध्ये संबंधितांकडून वसूल करण्यात आलेल्या



रक्कमेतून त्यांच्या खात्यात तात्काळ जमा करण्यात यावा व त्याचा अहवाल कार्यालयास सादर करावा, असे सूचीत केले. ही बाब लक्षात घेता, आयोगाच्या पारित आदेशाचे अनुपालन करण्याच्या दृष्टीने जिल्हा परिषद, अकोला यांचेवतीने सकारात्मक पाऊले उचलण्यात आले असून वरील आदेशाचे अनुपालन पुर्ण करण्याची कार्यवाही पुढील ४ आठवड्याच्या आत करण्याचे निर्देशासह प्रस्तुत तक्रार अर्ज नस्तीबध्द करण्यात येत आहे.

आदेश

उपरोक्त आदेशाच्या अधिन राहून तक्रार अर्ज नस्तीबध्द करण्यात येत आहे.

ठिकाण : अमरावती
दिनांक : ३०.११.२०२३



(राहुल भा.पांडे)
राज्य माहितीआयुक्त
खंडपीठ अमरावती

जावक क्रमांक ७२८०

दिनांक २१ FEB २०२४